

सामाजिक न्याय व विशेष सहाय्य विभागांतर्गत
शासकीय वसतिगृहे व शासकीय निवासी
शाळांतील प्रवेशित विद्यार्थ्यांना दूधपुरवठा(फ्लेवर
मिल्क टेट्रा पॅक २०० मि.ली.) करण्यासाठी
पुरवठादारांची निवड करणेबाबत..

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्रमांक: बीसीएच-२०२६/प्र.क्र.२८६/शिक्षण-२
मंत्रालय, विस्तार भवन, मुंबई - ४०००३२
दिनांक : ३१ ऑगस्ट, २०२६

वाचा :-

१. सामाजिक न्याय व विशेष सहाय्य विभाग, शासन निर्णय, क्र. बीसीएच-२०१०/प्र.क्र.४३०/मावक-४,
दि. २६ जुलै २०११,
२. उद्योग, उर्जा व कामगार विभाग शासन निर्णय, क्र.शाखस/२०१४/प्र.क्र. ८२/भाग III/ उद्योग ४,
दि. १.१२.२०१६,
३. सामाजिक न्याय व विशेष सहाय्य विभाग, शासन निर्णय, क्र. बीसीएच-२०२०/प्र.क्र.२५-क/शिक्षण-२,
दि. २४ जून, २०२२,
४. सामाजिक न्याय व विशेष सहाय्य विभाग, शासन निर्णय, क्र. बीसीएच-२०२०/प्र.क्र.२५-क/शिक्षण-
२, दि.६ नोव्हेंबर, २०२३
५. आयुक्त, समाजकल्याण आयुक्तालय, पुणे यांचे पत्र क्र.सकआ/शिक्षण/शावगृ/दूध पुरवठा निविदा
/२०२४-२५/का-५अ/दि. २२ जानेवारी, २०२५.
६. सामाजिक न्याय व विशेष सहाय्य विभाग, शासन पत्र, क्र. बीसीएच-२०२०/प्र.क्र.२५-क/शिक्षण-२, दि.
११ फेब्रुवारी, २०२६.
७. आयुक्त, समाजकल्याण, पुणे यांचे पत्र क्र. सकआ / शिक्षण / शावगृ / दुधपुरवठा निविदा/प्रस्ताव /
२०२६-२७ / का-५ /२०४३, दिनांक ०४ जून, २०२६.

प्रस्तावना :-

सामाजिक न्याय व विशेष सहाय्य विभागांतर्गत मागासवर्गीय विद्यार्थ्यांच्या शिक्षणासाठी सद्यस्थितीत
४४९ शासकीय वसतिगृहे व अनुसूचित जाती व नवबौद्ध मुला-मुलींच्या शिक्षणासाठी ९२ शासकीय निवासी
शाळा सुरू आहेत. सदर शासकीय वसतिगृहांमध्ये एकूण ४६,६६३ विद्यार्थी प्रवेशित क्षमता असून शासकीय
निवासी शाळांमध्ये एकूण १८,६०० प्रवेशित विद्यार्थी क्षमता आहे. शासकीय वसतिगृहे व शासकीय निवासी
शाळांमधील प्रवेशित विद्यार्थ्यांना सकाळी नाष्टा, दूध, दोन वेळचे जेवण, उकडलेली अंडी, शाकाहारी
मुलांसाठी कॉर्न प्लेक्स, प्रत्येक दिवशी एक सफरचंद व ऋतुमानाप्रमाणे मिळणारे एक फळ याप्रमाणे सकस
व पौष्टिक आहार देण्यात येतो. त्यानुसार विभागांतर्गत राज्यातील शासकीय वसतिगृहे आणि शासकीय
निवासी शाळेतील प्रवेशित विद्यार्थ्यांना (फ्लेवर मिल्क टेट्रा पॅक २०० मि.ली.) दूध पुरवठा करण्यासाठी
आयुक्तालय स्तरावर राज्यस्तरीय ई-निविदा प्रक्रिया राबवून, ई-निविदा प्रक्रियेतील निम्नतम प्राप्त (एल १)
निविदाधारकास मान्यता देण्याची बाब शासनाच्या विचाराधीन होती.

शासन निर्णय:-

सामाजिक न्याय व विशेष सहाय्य विभागांतर्गत राज्यातील शासकीय वसतिगृहे आणि शासकीय निवासी शाळेतील प्रवेशित विद्यार्थ्यांना (फ्लेवर मिल्क टेट्रा पॅक २०० मि.ली.) दूध पुरवठा करण्यासाठी आयुक्तालय स्तरावर राज्यस्तरीय ई-निविदा प्रक्रिया राबवून, ई-निविदा प्रक्रियेतील निम्नतम (एल १) निविदाधारकास मान्यता देण्याबाबतचा प्रस्ताव आयुक्त, समाजकल्याण, पुणे यांनी शासनास सादर केला आहे. सदर प्रस्तावाच्या अनुषंगाने प्रधान सचिव, सामाजिक न्याय व विशेष सहाय्य विभाग यांच्या अध्यक्षतेखाली राज्यस्तरीय प्रशासकीय विभाग खरेदी समितीची दिनांक १८ जून, २०२६ रोजी बैठक आयोजित करण्यात आली सदर बैठकीत प्रस्तावावर सविस्तर चर्चा करून ई-निविदा प्रक्रियेतील निम्नतम (एल १) निविदाधारकाने सादर केलेल्या दुधपुरवठ्याच्या दरात कपात करून राज्यस्तरीय प्रशासकीय खरेदी समितीने फ्लेवर मिल्क टेट्रा पॅक २०० मि.ली. दुधपुरवठा करण्यासाठी रु.२६.४०/- हा दर निश्चित करण्यात आलेला आहे. राज्यस्तरीय प्रशासकीय खरेदी समितीने निश्चित केले दर हे उद्योग, ऊर्जा व कामगार विभाग, शासन निर्णय, दिनांक १.१२.२०१६ अ.क्र. ३.१.२.१ अन्वये विहीत केलेल्या तरतुदीनुसार खरेदीची वास्तविक किंमत व अंदाजित किंमत यामध्ये (-२०%) ते (+ १०%) च्या मर्यादेत आहेत.

तसेच पराग मिल्क फूड या संस्थेच्या टेट्रा पॅक फ्लेवर दूध उत्पादनाचे ठिकाण पेनगरगुंटा, पो. पालमनेर मनल, समुद्रपल्ली, जि.चित्तूर, आंध्रप्रदेश हे राज्याबाहेरील असल्याने पराग मिल्क फूड या (एल-१) निविदाधारकास ५० टक्के आणि श्री वारणा संघ लिमिटेड (एल-२) या राज्यातील संस्थेला ५० टक्के याप्रमाणे राज्यस्तरीय प्रशासकीय खरेदी समितीने निश्चित केलेल्या रु.२६.४०/- या दराने (२०० मि.ली. टेट्रा पॅक) दुध पुरवठा करण्याचे पुरवठा आदेश देण्याचा निर्णय राज्यस्तरीय प्रशासकीय विभाग खरेदी समितीच्या बैठकीमध्ये सर्वसंमतीने घेण्यात आला आहे.

२. राज्यस्तरीय प्रशासकीय विभाग खरेदी समितीने निवड केल्याप्रमाणे शासकीय वसतिगृहे व शासकीय निवासी शाळेतील प्रवेशित विद्यार्थ्यांना दूधपुरवठा करण्यासाठी पराग मिल्क फूड या (एल-१) निविदाधारकास ५० टक्के आणि श्री वारणा संघ लिमिटेड (एल-२) या राज्यातील संस्थेला ५० टक्के याप्रमाणे राज्यस्तरीय प्रशासकीय खरेदी समितीने निश्चित केलेल्या रु.२६.४०/- या दराने (२०० मि.ली. टेट्रा पॅक) दुध पुरवठा करण्याचे आदेश देण्यास मान्यता देण्यात येत आहे. तसेच आयुक्त, समाजकल्याण, पुणे यांनी सदर पुरवठादार यांना पुरवठा आदेश देण्याची कार्यवाही करावी.

३. तसेच सामाजिक न्याय व विशेष सहाय्य विभागांतर्गत पुढील ३ वर्षात नव्याने मान्यता मिळालेल्या शासकीय वसतिगृहे व शासकीय निवासी शाळेतील प्रवेशित विद्यार्थ्यांना सदर विभागातील पुरवठादार संस्थेकडून दूधपुरवठा करण्यासाठी सदर शासन निर्णयान्वये मान्यता देण्यात येत आहे.

४. सामाजिक न्याय व विशेष सहाय्य विभागांतर्गत शासकीय वसतिगृहे व शासकीय निवासी शाळेतील प्रवेशित विद्यार्थ्यांना दूधपुरवठा करताना खालील अटी व शर्तीचे पालन करणे बंधनकारक राहील :

क) आयुक्त, समाज कल्याण, पुणे यांनी राज्यस्तरीय प्रशासकीय विभाग खरेदी समितीने निवड केलेल्या पुरवठादारास दिनांक १५ सप्टेंबर, २०२६ पासून दुधपुरवठा करण्याचे कार्यारंभ आदेश देण्याची कार्यवाही तात्काळ करावी. तसेच यापुर्वी शासकीय वसतिगृहे व शासकीय निवासी शाळेतील प्रवेशित विद्यार्थ्यांना दररोज २०० मि.ली. साखरयुक्त सकस/पौष्टिक दूध देण्याबाबत तात्पुरत्या स्वरूपात स्थानिक स्तरावर करण्यात आलेली व्यवस्था दिनांक १४ सप्टेंबर, २०२६ रोजीपासून बंद करण्यात यावी.

ख) सदर पुरवठादारांनी पुरवठा आदेश प्राप्त झाल्यानंतर आठ दिवसांच्या आत आयुक्त, समाजकल्याण, पुणे यांच्या सोबत रु. ५००/- च्या स्टॅम्प पेपरवर करारनामा करणे बंधनकारक राहील.

ग) आयुक्त, समाजकल्याण, पुणे यांनी दुध पुरवठादारांसोबत करारनामा करताना निविदेतील अटी व शर्ती विचारात घेऊन करारनाम्यात सर्व अटी व शर्तीचा समावेश असेल, याची दक्षता घ्यावी.

घ) आयुक्त, समाजकल्याण, पुणे यांच्या स्तरावर राबविण्यात आलेल्या ई-निविदा प्रक्रियेतील पराग मिल्क फूड या (एल १) निविदाधारकास मुंबई, नाशिक, पुणे व लातूर या विभागातील शासकीय वसतिगृहे व शासकीय निवासी शाळांकरिता दुधपुरवठा करण्याचे काम सोपविण्यात येत आहे तसेच श्री वारणा संघ लिमिटेड या (एल २) संस्थेला नागपुर, अमरावती व छत्रपती संभाजीनगर या विभागातील शासकीय वसतिगृहे व शासकीय निवासी शाळांकरिता दुधपुरवठा करण्याचे काम सोपविण्यात येत आहे. याप्रमाणे, आयुक्त, समाजकल्याण, पुणे यांनी पुरवठा आदेश पारीत करावेत.

ड) सदर दुध पुरवठादारांचा पुरवठा कालावधी ३ वर्षांसाठी राहील व मंजूर दर हे ३ वर्षांसाठी लागू राहतील त्यामध्ये कोणतीही दरवाढ दिली जाणार नाही.

च) दुधपुरवठादाराने ई-निविदेतील अटी व शर्तीचा (Terms and Conditions) भंग केल्यास तो दंडास पात्र असेल. त्यासाठी आयुक्त, समाजकल्याण, पुणे यांनी दंडाचे निकष निश्चित करून त्याप्रमाणे कारवाई करावी.

छ) दुधपुरवठादाराने मध्येच पुरवठा बंद केल्यास पुरवठादारांवर नियमानुसार कारवाई करून नियमाप्रमाणे दंड आकारण्यात यावा.

ज) सामाजिक न्याय व विशेष सहाय्य विभागाच्या अधिनस्त शासकीय वसतिगृहे व शासकीय निवासी शाळेतील प्रवेशित विद्यार्थ्यांना दुधपुरवठा केल्याची प्रमाणित प्रत अनुक्रमे गृहपाल/गृहप्रमुख व मुख्याध्यापक यांनी १ प्रत पुढील कार्यवाहीसाठी आयुक्त, समाजकल्याण, पुणे यांना सादर करावी, तसेच प्रमाणित केलेली १ प्रत संबंधित विभागातील पुरवठादारास देयके सादर करण्यासाठी देण्यात यावी. आयुक्त, समाजकल्याण, पुणे यांनी देयकांची तपासणी व छाननी करून देयकांना मंजूरी देऊन देयके अदायगीबाबतचे आदेश पारीत करावेत. याकामी आयुक्त, समाजकल्याण, पुणे यांची नियंत्रक अधिकारी (Controlling Officer) व लेखाधिकारी कर्ज, आयुक्तालय, समाजकल्याण यांची आहरण व संवितरण अधिकारी (DDO) म्हणून नियुक्ती करण्यात येत आहे.

झ) शासनाचे प्रचलित नियम, निविदेतील अटी व शर्ती आणि उद्योग, ऊर्जा व कामगार विभागाचा शासन निर्णय, दिनांक १ डिसेंबर, २०१६ मधील सर्व तरतुदी व त्यासंदर्भात वेळोवेळी निर्गमित होणाऱ्या आदेशातील सर्व तरतुदींचे काटेकोरपणे पालन करणे पुरवठादारांवर बंधनकारक राहील.

त्र) सामाजिक न्याय व विशेष सहाय्य विभागांतर्गत शासकीय वसतिगृहे व शासकीय निवासी शाळेतील प्रवेशित विद्यार्थ्यांना दुधपुरवठा करतांना गुणवत्ता, सेवा व तदनुषंगिक काही समस्या/ तक्रार उद्भवल्यास शासन कोणत्याही पातळीवर आदेश रद्द करण्याचे अधिकार राखून ठेवत आहे.

५. शासकीय वसतिगृहातील प्रवेशित विद्यार्थ्यांना दुध पुरवठा यावर होणारा खर्च हा मागणी क्र. "एन-३ मुख्य लेखाशीर्ष २२२५ अनुसूचित जाती, अनुसूचित जमाती व इतर मागासवर्ग यांचे कल्याण, २७७, शिक्षण (०१) वसतिगृहे (०१) (१३) अनुसूचित जातीतील मुले व मुली यांच्याकरिता शासकीय वसतिगृहे सुरु करणे व त्यांचे परिरक्षण (नवीन वसतिगृहे), १९- आहार खर्च (२२२५-३३४२) या लेखाशिर्षाखाली खर्ची टाकून त्याखाली मंजूर केलेल्या तरतूदीमधून भागविण्यात येईल. तसेच शासकीय निवासी शाळांमधील प्रवेशित विद्यार्थ्यांना दुध पुरवठा

यावर होणारा खर्च हा मागणी क्र. "एन-३ मुख्य लेखाशीर्ष २२२५ अनुसूचित जाती, अनुसूचित जमाती व इतर मागासवर्ग यांचे कल्याण, २७७, शिक्षण (०१) वसतिगृहे (१०) शासकीय निवासी शाळा- पंचवार्षिक योजनांतर्गत योजना (१०) (०१)-अनुसूचित जातीच्या मुलांसाठी व मुलीसाठी शासकीय निवासी शाळा सुरू करणे (अ.जा.उ.यो.) (कार्यक्रम) (२२२५-डी-११७) १९-आहार खर्च" या लेखाशिर्षाखाली खर्ची टाकून त्याखाली मंजूर केलेल्या तरतूदीमधून भागविण्यात येईल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक क्र. २०२६०८३११२५७११५२२ आहे. हा आदेश डिजिटल स्वाक्षरीने साक्षांकीत करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सतीश खैरमोडे)

अवर सचिव, महाराष्ट्र शासन

प्रत :-

- १) मा. राज्यपालांचे सचिव, राजभवन, मुंबई.
- २) मा. सभापती, महाराष्ट्र विधानपरिषद, महाराष्ट्र विधानमंडळ सचिवालय, मुंबई.
- ३) मा. अध्यक्ष, महाराष्ट्र विधानसभा, महाराष्ट्र विधानमंडळ सचिवालय, मुंबई.
- ४) मा. विरोधी पक्षनेता, विधानपरिषद / विधानसभा, महाराष्ट्र विधानमंडळ सचिवालय, मुंबई.
- ५) मा. उपसभापती, महाराष्ट्र विधानपरिषद, महाराष्ट्र विधानमंडळ सचिवालय, मुंबई.
- ६) मा. उपाध्यक्ष, महाराष्ट्र विधानसभा, महाराष्ट्र विधानमंडळ सचिवालय, मुंबई.
- ७) मा. मुख्यमंत्री महोदयांचे अपर मुख्य सचिव, मंत्रालय, मुंबई.
- ८) मा. उप मुख्यमंत्री महोदयांचे अपर मुख्य सचिव, मंत्रालय, मुंबई.
- ९) मा. मंत्री, सामाजिक न्याय विभाग यांचे खाजगी सचिव, मंत्रालय, मुंबई.
- १०) मा. राज्यमंत्री, सामाजिक न्याय विभाग यांचे खाजगी सचिव, मंत्रालय, मुंबई.
- ११) प्रधान सचिव, सामाजिक न्याय व विशेष सहाय्य विभाग, यांचे स्वीय सहाय्यक, मंत्रालय, मुंबई.
- १२) आयुक्त, समाजकल्याण आयुक्तालय, पुणे.
- १३) महालेखापाल (लेखा परिक्षा),/ (लेखा अनुज्ञेयता), महाराष्ट्र-१, मुंबई.
- १४) महालेखापाल (लेखा परिक्षा),/ (लेखा अनुज्ञेयता), महाराष्ट्र-२, नागपूर.
- १५) प्रादेशिक उपायुक्त, समाजकल्याण विभाग (प्रादेशिक) (सर्व)
- १६) सहाय्यक आयुक्त, समाजकल्याण विभाग (सर्व)
- १७) लेखा परीक्षक, स्थानिक निधी लेखा व निवासी लेखा परीक्षा अधिकारी, मुंबई.
- १८) सह सचिव (अर्थसंकल्प), सामाजिक न्याय व विशेष सहाय्य विभाग, मुंबई मंत्रालय, मुंबई.
- १९) निवडनस्ती (शिक्षण-२).